

នៅបច្ចុប្បន្ននៅភូមិកំពង់បាយខាងជើង សង្កាត់កំពង់បាយ ក្រុងកំពត ខេត្តកំពត ឪពុកឈ្មោះ: [REDACTED] ប៊ុនធឿន (ស្លាប់), ម្តាយឈ្មោះ: [REDACTED] សារ៉េន (រស់) នៅលីវ ជានីតិជន ទោសពីមុនមាន ។ (ក្នុងឃុំ)

យ.ឈ្មោះ: [REDACTED] ជាវិទូ ហៅម៉េង ភេទប្រុស អាយុ ១៧ឆ្នាំ ជនជាតិខ្មែរ មុខរបរបុគ្គលិកកាស៊ីណូ កាន់សាសនាព្រះពុទ្ធ កើតនៅភូមិ [REDACTED] ខេត្តកំពត និងទីលំនៅបច្ចុប្បន្ននៅភូមិកំពង់បាយខាងជើង សង្កាត់កំពង់បាយ ក្រុងកំពត ខេត្តកំពត ឪពុកឈ្មោះ: [REDACTED] ម៉ុន (រស់), ម្តាយឈ្មោះ: [REDACTED] ឆ (រស់) នៅលីវ ជានីតិជន ទោសពីមុនមាន ។ (ក្នុងឃុំ)

ដោយមានលោក [REDACTED] ជាមេធាវីការពារក្តីឲ្យជនជាប់ចោទ ។

ដោយមានលោក [REDACTED] ជាមេធាវីការពារក្តីឲ្យជនជាប់ចោទ ។

ដោយមានលោកស្រី [REDACTED] ជាមេធាវីការពារក្តីឲ្យជនជាប់ចោទ ។

ត្រូវបានចោទប្រកាន់ពីបទ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុចរង្វង់មូលវែកអំបិល ស្ថិតក្នុងភូមិឧសភា សង្កាត់កំពង់កណ្តាល ក្រុងកំពត ខេត្តកំពត កាលពីថ្ងៃទី០៣ ខែមេសា ឆ្នាំ២០១៧ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា ៣៥៣ និង៣៥៧ នៃក្រមព្រហ្មទណ្ឌ។

តាមដីកាបញ្ជូនសំណុំរឿងទៅជំនុំជម្រះលេខ ២៥៤ ចុះថ្ងៃទី១២ ខែមីនា ឆ្នាំ២០១៩ របស់ចៅក្រមស៊ើបសួរ សាលាដំបូងខេត្តកំពត។

ដើមបណ្តឹងរដ្ឋប្បវេណី និងជនរងគ្រោះ

ឈ្មោះ: [REDACTED] អាឡែកប៉ាទ្រីតស៊ី ភេទស្រី អាយុ ៥៦ឆ្នាំ ជនជាតិអង់គ្លេស មុខរបរ Writer រស់នៅប្រទេសអង់គ្លេស ។

អង្គហេតុមានដូចតទៅ:

កាលពីថ្ងៃទី០៣ ខែមេសា ឆ្នាំ២០១៧ វេលាម៉ោង២០ និង០៥នាទី មានករណី លួចមានស្ថានទម្ងន់ទោស (ឆក់កាបូប) បានកើតឡើងនៅចំណុចរង្វង់មូលវែកអំបិល ស្ថិតក្នុងភូមិឧសភា សង្កាត់កំពង់កណ្តាល ក្រុងកំពត ខេត្តកំពត ដែលបង្កឡើងដោយជនសង្ស័យចំនួន០៤នាក់មាន៖ ១.ឈ្មោះ: [REDACTED] វិទូ ហៅអៀន ភេទប្រុស អាយុ ១៨ឆ្នាំ, ២.ឈ្មោះ: [REDACTED] ហុង ភេទប្រុស អាយុ ១៧ឆ្នាំ, ៣.ឈ្មោះ: [REDACTED] រតនា ហៅឆាង ភេទប្រុស អាយុ ១៧ឆ្នាំ និង៤.ឈ្មោះ: [REDACTED] ជាវិទូ ហៅម៉េង ភេទប្រុស អាយុ ១៩ឆ្នាំ ។ ដោយក្រុមជនសង្ស័យបានធ្វើសកម្មភាពឆក់កាបូបជនរងគ្រោះឈ្មោះ: [REDACTED] ARLITTE PATRIRICIA ភេទស្រី អាយុ ៥៦ឆ្នាំ បណ្តាលឲ្យជនរងគ្រោះបាត់បង់សម្ភារៈមួយចំនួនមានប្រាក់ចំនួន ២២ដុល្លារ ទូរស័ព្ទដៃចំនួន០១គ្រឿង និងកាបូបស្ពាយចំនួន០១ ។ បន្ទាប់ពីធ្វើសកម្មភាពលួចជនសង្ស័យទាំង០៤នាក់គេចខ្លួនបាត់ លុះក្រោយមកសមត្ថកិច្ចឃាត់ខ្លួនបានជនសង្ស័យទាំងបួននាក់ក្នុងករណីឆក់កាបូបផ្សេងទៀតតែម្តង ។

នាពេលសវនាការក្រោយពីបាន

- ស្តាប់ចម្លើយរបស់ជនជាប់ចោទទាំង៤នាក់
- ស្តាប់អំណានចម្លើយដើមបណ្តឹងរដ្ឋប្បវេណី
- ស្តាប់អំណានឯកសាររបាយការណ៍ និងកំណត់ហេតុផ្សេងទៀតដែលមានក្នុងសំណុំរឿង

.ស្តាប់អំណានចម្លើយដើមបណ្តឹងរដ្ឋប្បវេណីឈ្មោះ: [REDACTED] អាឡែកហ្វឺតស៊ី បានឆ្លើយ
នាពេលសវនាការថា កាលពីថ្ងៃទី០៣ ខែមេសា ឆ្នាំ២០១៧ ពេលខ្លួនកំពុងដើរដល់កែងឆ្នាំ២០០០
ចោរជិះម៉ូតូ១គ្រឿងមិនចាំភិនភាគមកពីខាងត្បូងហើយក៏ឆក់យកការបូបខ្លួនពណ៌ត្នោតបានសម្រេច
ហើយជិះគេចខ្លួនទៅកើត ទ្រព្យសម្បត្តិមាន ទូរស័ព្ទល្អាត ១គ្រឿង លុយ២២ដុល្លារ កូនសោ
បន្ទប់ដេក១ ការបូបលុយពណ៌ខៀវ១ និងសៀវភៅវេចនានុក្រមខ្មែរ អង់គ្លេស១ក្បាល អាចឲ្យតុលា
ការពិចារណាបាន ។

៤.តំណាងអយ្យការធ្វើសេចក្តីសន្និដ្ឋាន ក្រោយពីបានស្តាប់ចម្លើយសារភាពជនជាប់ចោទ
និងស្តាប់អំណានដើមបណ្តឹងរដ្ឋប្បវេណី នាពេលសវនាការរួចមកឃើញថា ជនជាប់ចោទ១.
ឈ្មោះ: [REDACTED] វិទ្យុ ហៅអឿន, ២.ឈ្មោះ: [REDACTED] ហុង, ៣.ឈ្មោះ: [REDACTED] រតនា ហៅឆាង និង៤.ឈ្មោះ: [REDACTED] ដាវិទូ
ហៅម៉េង ពិតជាបានប្រព្រឹត្តអំពើ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុច
ភូមិ១ឧសភា សង្កាត់កំពង់កណ្តាល ក្រុងកំពត ខេត្តកំពត កាលពីថ្ងៃទី០៣ ខែមេសា ឆ្នាំ២០១៧ ។
បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា៣៥៣ និង៣៥៧ នៃក្រមព្រហ្មទណ្ឌ ។
ដូច្នេះតំណាងអយ្យការតម្កល់ដីកាសន្និដ្ឋានស្តារលេខ ០៤ ចុះថ្ងៃទី២៦ ខែធ្នូ ឆ្នាំ២០១៨ ទុកជាបាន
ការដដែលប្តឹងសុំឲ្យតុលាការសម្រេចតាមច្បាប់ គប្បីតុលាការពិចារណា ។

៥.មេធាវីធ្វើសេចក្តីសន្និដ្ឋាន ក្រោយពីបានស្តាប់ចម្លើយសារភាពជនជាប់ចោទ និងស្តាប់
អំណានដើមបណ្តឹងរដ្ឋប្បវេណីនាពេលសវនាការរួចមកឃើញថា ជនជាប់ចោទទាំងនេះខ្លះសារ
ភាពដូចជាឈ្មោះ: [REDACTED] រតនា ហៅឆាងថា ធ្វើសកម្មភាព០៧លើក ឈ្មោះ: [REDACTED] វិទ្យុ ហៅអឿន០២លើក
ឈ្មោះ: [REDACTED] ហុង ០២លើក ឈ្មោះ: [REDACTED] ដាវិទូ ហៅម៉េង ០១លើក នាក់ទាំង៤នាក់ បានឆ្លើយថា
សមត្ថកិច្ចវាយ តែអយ្យការ និងចៅក្រមស៊ើបសួរថា រក្សាចម្លើយនៅសមត្ថកិច្ចដដែល អំពើឆក់នោះ
ជាច្រើនលើកច្រើនសារមែន ហើយសុំលោកប្រធានក្រុមប្រឹក្សាតែមាត្រា៣៥៧ មក៣៥៦វិញ ។
ចំពោះជនជាប់ចោទពីរនាក់ជាអនីតិជន និងសុំឲ្យលោកប្រធានក្រុមប្រឹក្សាបន្ទុះបន្ថយទោសដល់ជន
ជាប់ចោទទាំង៤នាក់ ការសុំតែមកមាត្រា៣៥៦ នោះដោយធាតុផ្សំ ដោយប្រើហិង្សាតែមេធាវីជន
ជាប់ចោទមិនអាចបង្ហាញភស្តុតាងណាដែលគ្មានហិង្សាឡើយ ។

៦.ជនជាប់ចោទពិតជាបានប្រព្រឹត្តអំពើលួចមានស្ថានទម្ងន់ទោស ដោយចេតនាប្រាកដ
មែន ពេលប្រព្រឹត្តបទល្មើសជនជាប់ចោទមានស្មារតីគ្រប់គ្រាន់នូវអំពើរបស់ខ្លួន ។

៧.អំពើល្មើសរបស់ជនជាប់ចោទបានប្រព្រឹត្តមានចែងឲ្យផ្ដន្ទាទោសតាមមាត្រា៣៥៣,៣៥៧
នៃក្រមព្រហ្មទណ្ឌ ។

៨.មានពិរុទ្ធភាព និងភស្តុតាងគ្រប់គ្រាន់លើជនជាប់ចោទ១. ឈ្មោះ: [REDACTED] វិទ្យុ ហៅអឿន
ជនជាតិខ្មែរ, ២.ឈ្មោះ: [REDACTED] ហុង ជនជាតិខ្មែរ, ៣.ឈ្មោះ: [REDACTED] រតនា ហៅឆាង ជនជាតិខ្មែរ និង
៤.ឈ្មោះ: [REDACTED] ដាវិទូ ហៅម៉េង ជនជាតិខ្មែរ ពីបទ លួចមានស្ថានទម្ងន់ទោស (ឆក់កាបូប) ប្រព្រឹត្តនៅ
ចំណុចរង្វង់មូលវែកអំបិល ស្ថិតក្នុងភូមិ១ឧសភា សង្កាត់កំពង់កណ្តាល ក្រុងកំពត ខេត្តកំពត កាល

ពីថ្ងៃទី០៣ ខែមេសា ឆ្នាំ២០១៧ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា៣៥៣ និង៣៥៧ នៃក្រមព្រហ្មទណ្ឌ ។

៩.ចំពោះដើមបណ្ដឹងរដ្ឋប្បវេណីទាមទារសំណង់ការខូចខាតនោះសុំនៅសមត្ថកិច្ចពុំបានមកបំភ្លឺនៅនីតិវិធីតុលាការឡើយគប្បីទុកសិទ្ធិឲ្យប្តឹងទាមទារនៅតុលាការរដ្ឋប្បវេណី ។

១០.ជនជាប់ចោទឈ្មោះ: [REDACTED] ហុង និងឈ្មោះ: [REDACTED] ជាវិទូ ហៅម៉េង ជាអនីតិជនការយល់ដឹងមានកំរិត គប្បីតុលាការពិចារណាពីទណ្ឌកម្ម។

ជូន្នះសម្រេច

១.ផ្ដន្ទាទោស:

ក.ឈ្មោះ: [REDACTED] វិទូ ហៅអឿន ភេទប្រុស អាយុ ១៨ឆ្នាំ ជាតិខ្មែរ ដាក់ពន្ធនាគារកំណត់ ០៣ឆ្នាំ (បីឆ្នាំ) ។

ខ.ឈ្មោះ: [REDACTED] រតនា ហៅឆាង ភេទប្រុស អាយុ ១៩ឆ្នាំ ជាតិខ្មែរ ដាក់ពន្ធនាគារកំណត់ ០៣ឆ្នាំ (បីឆ្នាំ) ។

គ.ឈ្មោះ: [REDACTED] ហុង ភេទប្រុស អាយុ ១៧ឆ្នាំ ជាតិខ្មែរ ដាក់ពន្ធនាគារកំណត់ ពីរឆ្នាំ (ពីរឆ្នាំ) ។

ឃ.ឈ្មោះ: [REDACTED] ជាវិទូ ហៅម៉េង ភេទប្រុស អាយុ ១៧ឆ្នាំ ជាតិខ្មែរ ដាក់ពន្ធនាគារកំណត់ ពីរឆ្នាំ (ពីរឆ្នាំ) ។

ពីបទ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុចភូមិ១ឧសភា សង្កាត់កំពង់កណ្ដាល ក្រុងកំពត ខេត្តកំពត កាលពីថ្ងៃទី០៣ ខែមេសា ឆ្នាំ២០១៧ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា៣៥៣ និង ៣៥៧ នៃក្រមព្រហ្មទណ្ឌ ។

២.សាលក្រមនេះជំនុំជម្រះ និងប្រកាសជាសាធារណៈចំពោះមុខជនជាប់ចោទ១.ឈ្មោះ: [REDACTED] វិទូ ហៅអឿន, ២.ឈ្មោះ: [REDACTED] ហុង, ៣.ឈ្មោះ: [REDACTED] រតនា ហៅឆាង និង៤.ឈ្មោះ: [REDACTED] ជាវិទូ ហៅម៉េង និងកំបាំងមុខដើមបណ្ដឹងឈ្មោះ: [REDACTED] NARAYAN ទុកពេលប្តឹងទាស់ និងប្តឹងឧទ្ធរណ៍ក្នុងកំណត់ច្បាប់។

ក្រឡាបញ្ជីសវនាការ

ហត្ថលេខានិង ត្រា

ក្រុមមេធាវី

ហត្ថលេខា និង ត្រា

ប្រធានក្រុមមេធាវីជំនុំជម្រះ

ហត្ថលេខា និង ត្រា



បានចតចម្លងត្រឹមត្រូវតាមច្បាប់ដើម

ថ្ងៃអង្គារ ១៤រោច ខែអាសាឍ ឆ្នាំកុរ ឯកស័ក ព.ស២៥៦៣

កំពត, ថ្ងៃទី៣១ ខែកក្កដា ឆ្នាំ២០១៩

